

STQARRIJA MILL-MINISTERU GHALL-INTERN, IS-SIGURTÀ U X-XOGHOL U L-MINISTERU TAL-EDUKAZZJONI, L-ISPORT, IŻ-ŻGHAŻAGH, IR-RICERKA U L-INNOVAZZJONI Iffirmat ftehim għal aktar kollaborazzjoni bejn Jobsplus u l-Kunsill għall-Ħiliet Nazzjonali

L-ghanijiet tal-Malta Labour Migration Policy u kif din se topera ġew diskussi waqt laqgħa ta' konsultazzjoni oħra din id-darba mal-Kunsill għall-Ħiliet Nazzjonali, f'wahda mill-bosta li saru fil-proċess ta' konsultazzjoni pubblika li tintemm nhar il-Ħadd li ġej. Għal laqgħa attendew il-Ministru għall-Intern, is-Sigurtà u x-Xogħol Byron Camilleri, il-Ministru għall-Edukazzjoni, l-Ispert, iż-Żgħażaġh, ir-Ricerka u l-Innovazzjoni Clifton Grima u t-tmexxija tal-Kunsill.

Il-laqgħa saret fl-isfond ta' memorandum ta' qbil li ġie ffirmat bejn Jobsplus u l-Kunsill għall-Ħiliet Nazzjonali li jaħseb biex isaħħaħ kemm is-suq tax-xogħol u anke l-iżvilupp tal-ħiliet. Il-ftehim għandu l-għan ukoll li jwassal għal allinjament dwar intelliġenza tal-ħiliet, żvilupp tal-politika, investiment fil-kapital uman u trawwim tat-tkabbir ekonomiku sostenibbli u benesseri soċjali.

Il-Ministru Byron Camilleri enfazizza li pajjiżna jrid jassigura li ma jkunx hemm abbużi fis-suq tax-xogħol li fl-aħħar mill-aħħar jheddu li tiġi mminata l-kwalità tal-ħajja fil-pajjiż. Huwa qal li fl-aħħar għaxar snin pajjiżna ra espansjoni ekonomika qawwija, għamel suċċessi kbar, li minnhom gawda kulhadd anke għaliex aktar Maltin daħlu fis-suq tax-xogħol b'mod partikolari nisa. Sostna li issa l-Gvern impenjat biex jassigura li l-ekonomija taħdem għan-nies u mhux in-nies jaħdmu għall-ekonomija.

"Dan il-ftehim jirrappreżenta pass ieħor importanti biex jonqos id-distakk bejn il-ħiliet u s-snaġja' meħtieġa fis-suq tax-xogħol Malti u l-opportunitajiet disponibbli għal dawk li qed ifittxu xogħol u min iħaddem. Permezz tat-tishih fil-kollaborazzjoni mal-Kunsill għall-Ħiliet Nazzjonali, qed nimmiraw sabiex inżommu l-haddiema tagħna adattabbli, kompetittivi u lesti biex jaffrontaw bidliet fis-suq globali," tenna l-Ministru Camilleri.

Min-naħa tiegħu l-Ministru Clifton Grima qal li dan il-ftehim huwa pass importanti fit-tishih tas-suq tax-xogħol u l-investiment fil-ħiliet umani. "Din is-shubja se tkun kruċjali biex tkompli ttejjeb l-intelliġenza dwar il-ħiliet u s-suq tax-xogħol, tippromwovi l-iżvilupp tal-kapital uman u thejji lill-haddiema għal opportunitajiet godda. Permezz ta' dan, se nkunu nistgħu nindirizzaw in-nuqqasijiet fis-suq tax-xogħol b'approċċ aktar strutturat u informat."

Il-ftehim jaħseb ukoll biex iż-żewġ entitajiet jikkollaboraw flimkien biex jindirizzaw in-nuqqas ta' ħiliet u jhejju għall-opportunitajiet ta' karrieri godda u jagħtu validità lit-tagħlim informali u sabiex isaħħu s-suq tax-xogħol u l-intelliġenza tal-ħiliet.

Għal-laqgħa attendew ukoll is-Segretarju Permanenti fil-Ministeru tal-Intern Joyce Dimech u ċ-Chairman Eżekuttiv tal-Kunsill għall-Ħiliet Nazzjonali, Jeffrey Pullicino.

